

ବିଶ୍ୱ ସଂକଟ
ଏବଂ
ଶାନ୍ତିର ପଥ

ମିର୍ଜା ମସରୁର୍ ଅହମଦ

ବିଶ୍ୱ ସଂକଟ ଏବଂ ଶାନ୍ତିର ପଥ

(ଭାଷଣ ଏବଂ ପତ୍ର ସଂକଳନ)

ମିର୍ଜା ମସରୁର ଅହମଦ

ବିଶ୍ୱବ୍ୟାପ୍ତ ଅହମଦୀୟା ମୁସଲିମ୍ ସଂପ୍ରଦାୟର ସର୍ବୋଚ୍ଚ ମୁଖ୍ୟ
ଏବଂ ପ୍ରତିଷ୍ଠିତ ମସିହ ଓ ମହଦାଙ୍କ ପଞ୍ଚମ ଖଲିଫା^{ଅବ}
(ଇଶ୍ୱର ତାହାଙ୍କୁ ସହାୟ ହୁଅନ୍ତୁ)

ISLAM INTERNATIONAL PUBLICATIONS LTD.

ସୂଚୀପତ୍ର

ଲେଖକ ପରିଚୟ..... vii.
ମୁଖବନ୍ଧxi.

ବନ୍ଧୁତାମାଳା

ବିଶ୍ୱର ସଂକଟ ସମାଧାନ ଦିଗରେ ଇସଲାମୀୟ ଦୃଷ୍ଟିକୋଣ.....03.
ଇସଲାମ ଧର୍ମରେ ଦେଶପ୍ରେମ ଓ ଅନୁରକ୍ତି.....23.
ପରମାତ୍ମା ଯୁଦ୍ଧର ଭୟାବହ ପରିଣତି ଏବଂ ସଂପୂର୍ଣ୍ଣ ନ୍ୟାୟର
ସର୍ବୋଚ୍ଚ ଆବଶ୍ୟକତା..... 39
ଶାନ୍ତିର ମାର୍ଗ-ରାଷ୍ଟ୍ର ରାଷ୍ଟ୍ର ମଧ୍ୟରେ ନ୍ୟାୟିକ ସମ୍ବନ୍ଧ.....65
ଶାନ୍ତିର ଚାବିକାଠି-ବିଶ୍ୱ ଏକତା.....93
ମୁସଲମାନମାନେ ପାଶ୍ଚାତ୍ୟ ସଂସ୍କୃତିରେ ସାମିଲ ହୋଇପାରିବେ କି ?.....115
ଇସଲାମ-ଶାନ୍ତି ଓ ସହାନୁଭୂତିର ଧର୍ମ.....135
ସାଂପ୍ରତିକ ପରିସ୍ଥିତିରେ ବିଶ୍ୱଶାନ୍ତି-ଏକ ଜରୁରୀ ଆବଶ୍ୟକତା.....155
ବିଶ୍ୱ ଶାନ୍ତି ଓ ନିରାପତ୍ତ ବର୍ତ୍ତମାନ ସମୟର ଗୁରୁତର ପ୍ରସଙ୍ଗ171
ପୃଥିବୀ ବ୍ୟାପୀ ବିଶ୍ୱଜ୍ଞାନା ସମୟରେ ଶାନ୍ତିର ଋବିକାଠି189

ପତ୍ରାବଳୀ

ବିଶ୍ୱର ପ୍ରମୁଖ ନେତାଙ୍କ ନିକଟକୁ ପତ୍ର207
ମହାମାନ୍ୟ ପୋପ ବେନିଡିକ୍ଟ-ଷୋଡଶଙ୍କ ନିକଟକୁ ପତ୍ର.....209
ଇସ୍ରାଏଲର ପ୍ରଧାନମନ୍ତ୍ରୀଙ୍କ ନିକଟକୁ ପତ୍ର.....215
ଇସଲାମୀୟ ଗଣତନ୍ତ୍ର ରାଷ୍ଟ୍ର-ଇରାନର ରାଷ୍ଟ୍ରପତିଙ୍କ ନିକଟକୁ ପତ୍ର.....221
ଯୁକ୍ତରାଷ୍ଟ୍ର ଆମେରିକାର ରାଷ୍ଟ୍ରପତିଙ୍କ ନିକଟକୁ ପତ୍ର.....227
କାନାଡାର ପ୍ରଧାନମନ୍ତ୍ରୀଙ୍କ ନିକଟକୁ ପତ୍ର.....233

ଦୁଇ ପୁଣ୍ୟ ପୀଠର ତତ୍ତ୍ୱାବଧାରକ ତଥା ସାଉଦୀ ଆରବର ରାଜାଙ୍କ ନିକଟକୁ ପତ୍ର.....	239
ଚୀନ ଗଣରାଜ୍ୟର ପ୍ରଧାନମନ୍ତ୍ରୀଙ୍କ ନିକଟକୁ ପତ୍ର.....	245
ବ୍ରିଟେନ ଯୁକ୍ତରାଜ୍ୟର ପ୍ରଧାନମନ୍ତ୍ରୀଙ୍କ ନିକଟକୁ ପତ୍ର.....	251
ଜର୍ମାନୀର ରାଷ୍ଟ୍ରଧ୍ୟକ୍ଷାଙ୍କ ନିକଟକୁ ପତ୍ର.....	257
ଫ୍ରାନ୍ସର ରାଷ୍ଟ୍ରପତିଙ୍କ ନିକଟକୁ ପତ୍ର.....	263
ଗ୍ରେଟ ବ୍ରିଟେନର ମହାରାଣୀଙ୍କ ନିକଟକୁ ପତ୍ର.....	269
ଇସଲାମିକ୍ ଗଣରାଜ୍ୟ-ଇରାନର ସର୍ବୋଚ୍ଚ ରାଷ୍ଟ୍ରନେତାଙ୍କ ନିକଟକୁ ପତ୍ର.....	277
ରଷିୟ ରାଷ୍ଟ୍ରସଂଘର ରାଷ୍ଟ୍ରପତିଙ୍କୁ ପତ୍ର.....	283
ମର୍ଯ୍ୟାଦାସୂଚକ ଉକ୍ତି	287

ଲେଖକ ପରିଚୟ

ପୁଣ୍ୟଶ୍ଳୋକ-ମିର୍ଜା ମସରୁର ଅହମଦ, ଖଲିଫାତୁଲ୍ ମସିହ ପଞ୍ଚମ^{ଅବ} ହେଉଛନ୍ତି, ବିଶ୍ୱବ୍ୟାପ୍ତ ଅହମଦୀୟା ମୁସଲିମ ସଂପ୍ରଦାୟର ସର୍ବୋଚ୍ଚ ମୁଖ୍ୟ । ସେ ଚଳିତ ଯୁଗରେ ଆବିର୍ଭୂତ ହୋଇଥିବା ପ୍ରତିଶ୍ରୁତ ଅବତାର ତଥା ସଂସ୍କାରକ ହଜରତ ମିର୍ଜା ଗୁଲାମ ଅହମଦ୍ କାଦିଆନୀ^{ଅବ}ଙ୍କ ପ୍ରପୌତ୍ର (Great grand son) ଏବଂ ପଞ୍ଚମ ଉତ୍ତରାଧିକାରୀ ରୂପେ ଅବସ୍ଥାପିତ ।

ପାକିସ୍ତାନର ରବ୍ଘା ସହରରେ ୧୯୫୦ ମସିହା ସେପ୍ଟେମ୍ବର ୧୫ ତାରିଖ ଦିନ ସେ ମାତା-ନାସିରା ବେଗମ୍ ଅହମଦ୍‌ଙ୍କ ଗର୍ଭରୁ ଜନ୍ମ ଗ୍ରହଣ କରିଥିଲେ । ତାଙ୍କ ପିତାଙ୍କ ନାମ-ସୂର୍ଗୀୟ ମିର୍ଜା ମନସୁର ଅହମଦ୍ ସାହେବ । ସେ ୧୯୭୭ ମସିହାରେ ପାକିସ୍ତାନର ଫୈସଲାବାଦ ସ୍ଥିତ କୃଷି ବିଶ୍ୱବିଦ୍ୟାଳୟରୁ Agriculture Economics ରେ ସ୍ନାତକୋତ୍ତର ଡିଗ୍ରୀ ହାସଲ କରିଥିଲେ । ପରେ ସେହି ବର୍ଷ ସେ ଉତ୍ତରୀକୃତ ମାନବସେବା ପାଇଁ ନିଜକୁ ବିଧିବଦ୍ଧ ଭାବେ ଅର୍ପଣ କଲେ ଏବଂ ଆଫ୍ରିକା ମହାଦେଶର ଘାନାଠାରେ ବହୁବିଧ ଅହମଦୀୟା ମୁସଲିମ ସଂପ୍ରଦାୟ ଦ୍ୱାରା ପରିଚାଳିତ ସ୍କୁଲମାନଙ୍କରେ ଅନେକ ବର୍ଷ ଧରି କାର୍ଯ୍ୟ ନିର୍ବାହ କଲେ । ପ୍ରଥମ ଦୁଇବର୍ଷ ସାଲାଗାରେ ଅହମଦୀୟା ମାଧ୍ୟମିକ ସ୍କୁଲ ଖୋଲିବାରେ ସହାୟତା କରିବା ସହିତ ଅଧ୍ୟକ୍ଷ କାର୍ଯ୍ୟ ମଧ୍ୟ ତୁଲାାଇଥିଲେ ।


ସେ ୨୦୦୩ ମସିହା ଅପ୍ରେଲ ୨୨ ତାରିଖ ଦିନ ଅହମଦୀୟା ସଂପ୍ରଦାୟର ପଞ୍ଚମ ଖଲିଫା ରୂପେ ନିର୍ବାଚିତ ହୋଇ ଆଜୀବନ ଧର୍ମସେବା କାର୍ଯ୍ୟ କରିବାକୁ ଜୀବନର ବ୍ରତ ରୂପେ ଗ୍ରହଣ କରିଛନ୍ତି । ସେ ବର୍ତ୍ତମାନ ୨୦୦ରୁ ଅଧିକ ଦେଶରେ ପରିବ୍ୟାପ୍ତ ୧୨କୋଟିରୁ ଅଧିକ ଅନୁଗାମୀ ବିଶିଷ୍ଟ ଆନ୍ତର୍ଜାତିକ ଧର୍ମୀୟ ସଂଗଠନର ଆଧ୍ୟାତ୍ମିକ ଓ ପ୍ରଶାସନିକ ମୁଖ୍ୟ ଏବଂ ସର୍ବୋଚ୍ଚ ଅଧିନାୟକ ଭାବେ ଗୁରୁ ଦାୟିତ୍ୱ ବହନ କରିଛନ୍ତି । ଖଲିଫା ଆସନରେ ଅଧିଷ୍ଠିତ ହେବା ଦିନଠାରୁ ସେହି ପୁଣ୍ୟଶ୍ଳୋକ ସମସ୍ତ ପ୍ରକାର ଗଣମାଧ୍ୟମ ଏବଂ ସଂରକ୍ଷଣ ସେବା ମାଧ୍ୟମରେ ଲସଲାମର ଶାନ୍ତିମୟ ଶିକ୍ଷାର ପ୍ରସାର ପାଇଁ ବିଶ୍ୱବ୍ୟାପୀ ଅଭିଯାନ ଚଳାଇଛନ୍ତି । ତାଙ୍କ ନେତୃତ୍ୱରେ ଅହମଦୀୟା ସଂପ୍ରଦାୟର ଜାତୀୟ ଶାଖା ମାନଙ୍କରେ ଲସଲାମର ଶାନ୍ତିମୟ ବାର୍ତ୍ତା ବହନକାରୀ ବିଶୁଦ୍ଧ ଓ ବାସ୍ତବ ଶିକ୍ଷାକୁ ବିଶ୍ୱବାସୀଙ୍କ ନିକଟରେ ପହଞ୍ଚାଇବାରେ ଅନବରତ ପ୍ରୟାସ କରାଯାଉଛି । ତୃଣମୂଳ ସ୍ତରରୁ ଆରମ୍ଭ କରି ବିଶ୍ୱସ୍ତରୀୟ କାର୍ଯ୍ୟକ୍ରମମାନ ଅନୁଷ୍ଠିତ ହେଉଅଛି । ଯେପରି ଆନ୍ତଃଧର୍ମ ସମ୍ମିଳନୀ,

ଶାନ୍ତି ଆଲୋଚନା ଚକ୍ର ଓ ପବିତ୍ର କୁରଆନର ପ୍ରଦର୍ଶନୀ ମେଳାମାନ ଆୟୋଜନ କରି ଏହାର ସତ୍ୟ ଏବଂ ତାତ୍ତ୍ୱିକ ଶିକ୍ଷାକୁ ଉଭୟ ମୁସଲିମ ଏବଂ ଅଣ ମୁସଲିମ ସଂପ୍ରଦାୟର ଲୋକମାନଙ୍କ ମଧ୍ୟରେ ପରିବେଷଣ କରାଯାଉଛି । ସେମାନଙ୍କୁ ‘ଶାନ୍ତି’ ପ୍ରଚାର ପତ୍ର ବନ୍ଧନ କରାଯାଇ ଏକ ଉତ୍ତମ ସଦ୍‌ଭାବନାର ବାତାବରଣ ସୃଷ୍ଟି କରାଯାଉଛି । ଏହି ସବୁ କାର୍ଯ୍ୟକ୍ରମକୁ ବିଶ୍ୱର ପ୍ରମୁଖ ଗଣମାଧ୍ୟମ-ସମ୍ବାଦପତ୍ର ଓ ଟିଭି ଜରିଆରେ ପ୍ରସାରଣ କରାଯାଉଛି । ତହିଁରେ ଇସଲାମର ସର୍ବୋତ୍କୃଷ୍ଟ ଶିକ୍ଷା ରୂପେ ବିବେଚିତ ଶାନ୍ତି, ଦେଶପ୍ରେମ ତଥା ମାନବସେବା ଇତ୍ୟାଦି ମହତ କାର୍ଯ୍ୟ ପ୍ରଦର୍ଶନ କରାଯାଇଥାଏ ।

ପୁଣ୍ୟଶ୍ଳୋକଙ୍କ ଦ୍ୱାରା ୨୦୦୪ ମସିହାରୁ ଆରମ୍ଭ କରାଯାଇଥିଲା ବାର୍ଷିକ National Peace Symposium ବା ଜାତୀୟ ଶାନ୍ତି ଆଲୋଚନା ଚକ୍ର । ଶାନ୍ତି ଏବଂ ସହାବସ୍ଥାନମୂଳକ ବାର୍ତ୍ତାର ପ୍ରଚାରକୁ ପ୍ରୋତ୍ସାହିତ କରିବା ପାଇଁ ବିଭିନ୍ନ କ୍ଷେତ୍ରରେ ବୃତ୍ତିଧାରୀ ସମାଜର ସବୁ ବର୍ଗ ଓ ଧର୍ମର କର୍ମଜୀବି ପୁରୁଷ ଓ ମହିଳା ଅତିଥିମାନଙ୍କୁ ଏପରି ସଭାକୁ ଆମନ୍ତ୍ରିତ କରାଯାଇଥାଏ, ଯଦ୍ୱାରା ସମସ୍ତେ ଗୋଟିଏ ସ୍ଥାନରେ ଏକତ୍ରୀତ ହୋଇ ପାରସ୍ପରିକ ବୁଝାମଣା ଓ ସହଯୋଗ ବୃଦ୍ଧି କରିବା ସହିତ ଭାବ ବିନିମୟର ସୁଯୋଗ ସୃଷ୍ଟି କରିପାରିବେ । ପ୍ରତିବର୍ଷ ବହୁ ସଂଖ୍ୟକ ମନ୍ତ୍ରୀ, ସାଂସଦ, ରାଜନେତା, ଧର୍ମୀୟ ସଂଗଠନର ନେତୃବର୍ଗ ତଥା ଅନ୍ୟାନ୍ୟ ଉଚ୍ଚ ପଦସ୍ଥ ସମ୍ମାନିତ ବ୍ୟକ୍ତି ବିଶେଷଙ୍କୁ ଏହି ସମ୍ମିଳନୀ ଆକର୍ଷିତ କରିଥାଏ ।

ମାନବିକତା ଭିତ୍ତିକ ସେବା କାର୍ଯ୍ୟକୁ ଅଧିକ ଉନ୍ନତ ଉପାୟରେ ଦ୍ୱରାନ୍ୱିତ କରିବାର ପଥ ସୁଗମ କରିବା ପାଇଁ ପୁଣ୍ୟଶ୍ଳୋକ ପୃଥିବୀ ସାରା ବିଭିନ୍ନ ସ୍ଥାନକୁ ଯାତ୍ରା କରୁଛନ୍ତି । ତାଙ୍କର ବଳିଷ୍ଠ ନେତୃତ୍ୱରେ ଅହମଦୀୟା ମୁସଲିମ ସଂପ୍ରଦାୟର ବହୁସଂଖ୍ୟକ ସ୍କୁଲ ଏବଂ ଚିକିତ୍ସାଳୟ ନିର୍ମାଣ କରି ପୃଥିବୀର ଅନେକ ଦୁର୍ଗମ ଅଞ୍ଚଳରେ ଉଚ୍ଚକୋଟୀର ଶିକ୍ଷା ଏବଂ ସେବା ସୁବିଧା ଯୋଗାଇ ଦିଆଯାଉଛି ।

ପୁଣ୍ୟ ମହାଭାଗ ହଜରତ ମିର୍ଜା ମସରୁର ଅହମଦ୍^{୨^୩} ସଂପ୍ରତି ଲଣ୍ଡନରେ ବାସ କରୁଅଛନ୍ତି । ବିଶ୍ୱ ଅହମଦୀ ମୁସଲିମମାନଙ୍କ ଆଧ୍ୟାତ୍ମିକ ନେତା ରୂପେ ସେ ଇସଲାମ ପ୍ରଦତ୍ତ ଶାନ୍ତି ଓ କରୁଣାର ସୁଧାମୟ ଶିକ୍ଷାର ଶ୍ରେଷ୍ଠତା ପ୍ରତିପାଦନ କରି ଦୁତ ଗତିରେ ଅଗ୍ରସର ହେଉଛନ୍ତି । ଏହା ତାଙ୍କର ଅସୀମ ସାହାସ ଏବଂ ଦୃଢ଼ ମନୋବଳର ପରିଚ୍ଛୟକ ।



ହଜରତ୍ ମିର୍ଜା ମସରୁର୍ ଅହମଦ୍
ଖଲିଫତୁଲ୍ ମସିହ-ପଞ୍ଚମ^{ଅବ}

ମୁଖବନ୍ଧ

ଆଜିର ବିଶ୍ୱ ଅତି ଭୟାବହ ପରିସ୍ଥିତି ମଧ୍ୟ ଦେଇ ଗତି କରୁଛି । ପ୍ରାୟତଃ ପ୍ରତି ସପ୍ତାହରେ ବିଶ୍ୱର ଆର୍ଥିକ ସଙ୍କଟ ନୂଆ ନୂଆ ରୂପରେ ଅଧିକରୁ ଅଧିକ ବିପଦ ସୃଷ୍ଟି କରି ଚାଲିଛି । ଦ୍ୱିତୀୟ ବିଶ୍ୱଯୁଦ୍ଧର ଠିକ ପୂର୍ବୀକାଳୀନ ଭଳି ସମୟ ଦେଖାଦେଇଛି । ଏପରି ଘଟଣା ସବୁ ଅକସ୍ମାତ ଘଟୁଛି, ଯାହା ପୃଥିବୀକୁ ଉଚିତ ବେଗରେ ଏକ ଭୟଙ୍କର ତୃତୀୟ ବିଶ୍ୱଯୁଦ୍ଧ ଆଡକୁ ନେଇଯାଉଥିବା ସ୍ପଷ୍ଟ ପ୍ରତୀକ୍ଷାମାନ ହେଉଛି । ପରିସ୍ଥିତି ଏପରି ହେଲାଣି ଯେ ତାହା ନିୟନ୍ତ୍ରଣ ବାହାରକୁ ଚାଲିଯାଉଛି, ଯାହାକୁ ଆୟତ୍ତ କରିବା କଷ୍ଟକର । ସୁତରାଂ ଏହାର ମୁକାବିଲା କରିବା ପାଇଁ କେହି ନା କେହି ଆଗେଇ ଆସନ୍ତୁ-ଏହା ସମସ୍ତେ ଉପଲବ୍ଧ କଲେଣି, ଯଦ୍ୱାରା ଏକ ସ୍ଥାୟୀ ଓ କଠୋର ପଦକ୍ଷେପ ଗ୍ରହଣ କରାଯାଇ ପାରନ୍ତା ଓ ବିଶ୍ୱ ସମୂହକୁ ସେ ଏପରି ମାର୍ଗ ଦର୍ଶନ କରାନ୍ତେ, ଯଦ୍ୱାରା ଲୋକମାନେ ଦୃଢ଼ ଆସ୍ଥା ପ୍ରୋତ୍ସାହଣ କରିପାରନ୍ତେ । ସେମାନଙ୍କର ଯାହା ହୃଦ୍‌ବୋଧ ହେଉଥିବ ଏବଂ ତାହା ହିଁ ଶାନ୍ତିର ପଥ ଅଭିମୁଖେ ସେମାନଙ୍କୁ ଅଗ୍ରସର କରାଇ ପାରିବ ବୋଲି ବିଶ୍ୱାସ ଜନ୍ମିବ । ବସ୍ତୁତଃ ପରମାଣୁ ଯୁଦ୍ଧର ଭୟାବହତା ଏପରି ଧ୍ୱଂସର ପ୍ରଲୟ ସୃଷ୍ଟି କରିବ, ଯାହାକୁ କେହି କଳ୍ପନା ମଧ୍ୟ କରି ପାରିବେ ନାହିଁ ।

ସୁତରାଂ ଏହି ପରିପ୍ରେକ୍ଷାରେ ବିଶ୍ୱବ୍ୟାପ୍ତ ଅହମଦୀୟା ମୁସଲିମ ସଂପ୍ରଦାୟର ମୁଖ୍ୟ-ହଜରତ ମିର୍ଜା ମସରୁର ଅହମଦ ସାହେବ ଯେଉଁ ସବୁ ନୀତିଗତ ଉପଦେଶ ପ୍ରଦାନ କରିଛନ୍ତି, ତାହାକୁ ଆମେ ସଂକଳନ କରିଛୁ । ଅନେକ ବର୍ଷ ହେଲା ବହୁ ଗୁରୁତ୍ୱପୂର୍ଣ୍ଣ ତଥା ଚାଞ୍ଚଲ୍ୟକର ଘଟଣାମାନ ଯେପରି ପ୍ରକଟିତ ହେଉଛି, ସେସବୁ କେଉଁ ଆଡକୁ ଓ କିପରି ମୁହାଁଉଛି ସେ ଅନବରତ ନିରୀକ୍ଷଣ କରୁଛନ୍ତି ଏବଂ ନିର୍ଭୟରେ ପୃଥିବୀରେ ଘୋଷଣା କରିବାରେ ଲାଗିଛନ୍ତି । କେବଳ ଭୟ ସୃଷ୍ଟି କରିବା ପାଇଁ ନୁହେଁ, ବରଂ ପୃଥିବୀ କିପରି ଏହି ଦୟନୀୟ ସ୍ଥିତିରେ ପହଞ୍ଚିଲା ଏବଂ କେଉଁ ଉପାୟ ଅବଲମ୍ବନ କଲେ ଏ ଘୋର ବିପଦରୁ ମୁକୁଳି ପାରିବ, ତାହାର ସମାଧାନର ବାଟ କ'ଣ ତାହା ସେ ବତାଉଛନ୍ତି । ଅଧିକତ୍ରୁ ସେ ବିଷୟରେ ଗୁରୁତର ସହିତ ଚିନ୍ତା କରିବା ପାଇଁ ମଧ୍ୟ ସେ ଲୋକମାନଙ୍କୁ ବୁଝାଉଛନ୍ତି । ଗୋଲାକାର ଗ୍ରାମରେ ପରିଣତ

ଭୂ-ପୃଷ୍ଠରେ ବାସ କରୁଥିବା ସମସ୍ତ ଲୋକଙ୍କ ପାଇଁ କିପରି ଏକ ଶାନ୍ତି ଓ ନିରାପତ୍ତାର ପଥ ତିଆରି କରାଯାଇପାରିବ, ସେ ତାହାର ଏକ ଯୋଜନା ପ୍ରସ୍ତୁତ କରିଛନ୍ତି । ସେ କହିଛନ୍ତି, ସମଗ୍ର ବିଶ୍ୱ ପାଇଁ ଶାନ୍ତିକୁ ସୁନିଶ୍ଚିତ କରିବାର ଏକ ମାତ୍ର ଉପାୟ କେବଳ ବିନମ୍ରତା ତଥା ନ୍ୟାୟପଥ ଅନୁସରଣ କରିବା । ତାଙ୍କର ପରାମର୍ଶ ହେଉଛି, ସମର୍ପିତ ଭାବନାକୁ ନେଇ ଅଲ୍ଲୀଃଙ୍କ ଠାରେ ବିନୀତ ଭାବରେ କ୍ଷମା ପ୍ରାର୍ଥନା କରିବା । ମାନବୋଚିତ ମହାନୁଭବତା ପ୍ରଦର୍ଶନ କରିବା, ସବଳ ଥାଇ ମଧ୍ୟ ଦୁର୍ବଳ ପ୍ରତି ସମ୍ମାନ ପ୍ରଦର୍ଶନ କରିବା ସହିତ ମଧୁର ଓ ନ୍ୟାୟ ସଂଗତ ବ୍ୟବହାର କରିବା । ପ୍ରତି ବଦଳରେ ଦୁର୍ବଳ ଓ ଅସହାୟ ବ୍ୟକ୍ତିଙ୍କୁ ମଧ୍ୟ ବଳବାନ ବ୍ୟକ୍ତି ପ୍ରତି କୃତଜ୍ଞତା ବ୍ୟକ୍ତ କରିବାକୁ ହେବ । ଏଥିପାଇଁ ସେମାନଙ୍କୁ ସତ୍ୟବାଦିତା ଓ ସଚ୍ଚୋଟପଣିଆର ପଥ ବାଛିନେବା ଆବଶ୍ୟକ । ଅତ୍ୟନ୍ତ ବିନମ୍ରତା ଓ ଆନ୍ତରିକତାର ସହିତ ନିଜର ସ୍ୱଷ୍ଟାଙ୍କ ପ୍ରତି ମନୋନିବେଶ କରିବା ମଧ୍ୟ ସମସ୍ତଙ୍କ ପାଇଁ ଅନିବାର୍ଯ୍ୟ ।

ପ୍ରତ୍ୟେକଙ୍କୁ ବାରମ୍ବାର ଚେତାଇ ଦେଇ ସେ କହନ୍ତି ଯେ ଆଜି ମନୁଷ୍ୟ ସମାଜ ନାନା ପ୍ରକାର ଭୟଙ୍କର ବିପତ୍ତିର ଦ୍ୱାର ଦେଶରେ ଛିଡା ହୋଇଛି । ସେଠାରୁ ବାହାରି ଆସିବାର ଉପାୟ ହେଉଛି, ବିଭିନ୍ନ ଜାତି ଓ ଦେଶ ପରସ୍ପର ମଧ୍ୟରେ କୃତନୈତିକ ସଂପର୍କ ରକ୍ଷା ଏବଂ ଲେଣ ଦେଣ କରିବା ବେଳେ ଅନିୟନ୍ତ୍ରିତ ବା ସ୍ୱେଚ୍ଛାଚାରୀ ହୋଇ ନ୍ୟାୟ ପରାୟଣତାକୁ ପରିତ୍ୟାଗ କରିବ ନାହିଁ । ଏପରିକି ପାରସ୍ପରିକ ଶତ୍ରୁତା ଥିଲେ ମଧ୍ୟ ସଂପୂର୍ଣ୍ଣ ନ୍ୟାୟ ପ୍ରତି ଦୃଷ୍ଟି ଦେବାକୁ ହେବ, କାରଣ ଇତିହାସ ଆମକୁ ମଧ୍ୟ ଶିଖାଇଛି ଯେ ଭବିଷ୍ୟତର ବିଦ୍ୱେଷ ଓ ଘୃଣାରୂପକ ସମସ୍ତ ଚିହ୍ନବର୍ଣ୍ଣକୁ ଲୋପ କରି ଦୀର୍ଘସ୍ଥାୟୀ ଶାନ୍ତି ସ୍ଥାପନ କରିବାର ଏହା ହିଁ ହେଉଛି ଏକମାତ୍ର ପଦ୍ଧତି ।

ପବିତ୍ର କୁରଆନର ଏହି ଶିକ୍ଷା ପ୍ରତି ଗୁରୁତ୍ୱାରୋପ କରି ସେ ପୃଥିବୀର ଅନେକ ପ୍ରମୁଖ ରାଷ୍ଟ୍ରମୁଖ୍ୟଙ୍କୁ ନିଜ ପତ୍ରରେ ପବିତ୍ର କୁରଆନର ଏହି ବାଣୀ ଉଚ୍ଚୃତ କରି ଲେଖିଛନ୍ତି :

“ଏବଂ ଯେଉଁମାନେ ତୁମକୁ ପବିତ୍ର ମସଜିଦ୍ରେ ପ୍ରବେଶ କରିବାକୁ ପ୍ରତିରୋଧ କରିଛନ୍ତି, ସେହି ଜାତି ବା ସଂପ୍ରଦାୟ ପ୍ରତି ତୁମର ଏହି ଶତ୍ରୁତା ତୁମକୁ ଯେପରି ସୀମା ଲଂଘନ କାର୍ଯ୍ୟ କରିବାକୁ ଉତ୍ତେଜିତ ନ କରୁ । ଏବଂ ତୁମେମାନେ ପୁଣ୍ୟ କାର୍ଯ୍ୟ ଓ ଧର୍ମଭୀରୁତାରେ ପରସ୍ପରକୁ ସାହାଯ୍ୟ କର ଏବଂ ପାପ ଓ ଉଲଂଘନୀୟ କାର୍ଯ୍ୟରେ କେହି କାହାକୁ ସାହାଯ୍ୟ କର ନାହିଁ; ଏବଂ ଅଲ୍ଲୀଃଙ୍କୁ ଭୟ କର; ନିଶ୍ଚୟ ଅଲ୍ଲୀଃ ଅତି କଠୋର ଶାସ୍ତି ପ୍ରଦାନ କରନ୍ତି ।”

(ଅଲ୍-ମାଏଦା: 3)

ସୁତରାଂ ଏଠାରେ କେତୋଟି ପତ୍ରର କିୟଦଂଶ ଦୃଷ୍ଟାନ୍ତ ସ୍ୱରୂପ ଦେବା ଅସମୀଚିନ ହେବ ନାହିଁ । ସୁତରାଂ ଇସ୍ତାଇଲର ପ୍ରଧାନମନ୍ତ୍ରୀଙ୍କୁ ଲେଖିଛନ୍ତି :

ତେଣୁ ମୋର ଆପଣଙ୍କୁ ଅନୁରୋଧ ଯେ ପୃଥିବୀକୁ ଅନ୍ୟ ଏକ ବିଶ୍ୱଯୁଦ୍ଧର ବିଭୀଷିକା ମଧ୍ୟକୁ ଠେଲିଦେବା ପରିବର୍ତ୍ତେ ବିଶ୍ୱବ୍ୟାପୀ ଭୟାବହ ଧ୍ୱଂସ ମୁଖରୁ ରକ୍ଷା ପାଇବା ସକାଶେ ଯଥାସାଧ୍ୟ ଉଦ୍ୟମ କରନ୍ତୁ । ବଳ ପ୍ରୟୋଗ କରି ବିବାଦର ସମାଧାନ କରିବା ପରିବର୍ତ୍ତେ କଥାବାତ୍ତା ମାଧ୍ୟମରେ ସମାଧାନ କରନ୍ତୁ, ଯଦ୍ୱାରା ଆମେ ଆମର ଆଗାମୀ ବଂଶଧରଙ୍କୁ ଏକ ଉଜ୍ଜ୍ୱଳ ଭବିଷ୍ୟତର ଉପହାର ଦେଇ ପାରିବା । ଅନ୍ୟଥା ଏହି ‘ଉପହାର’ ସେମାନଙ୍କୁ ପଙ୍କୁ, ଅଥର୍ବ ଓ ଅଙ୍ଗହୀନ ଆକାରରେ ମିଳିବ ।

ଇସ୍ତାଇଲର ରାଷ୍ଟ୍ର-ଇରାନର ପ୍ରଧାନମନ୍ତ୍ରୀଙ୍କୁ ଲେଖିଛନ୍ତି :

ବର୍ତ୍ତମାନ ସମଗ୍ର ପୃଥିବୀରେ ପ୍ରବଳ ଉତ୍ତେଜନା ଏବଂ ଅଶାନ୍ତି ଦେଖାଦେଇଛି । କେତେକ ଅଂଚଳରେ ଛୋଟ ଧରଣର ଯୁଦ୍ଧ ଚାଲିଛି ତ ଆଉ କେତେକ ଅଂଚଳରେ ବୃହଦାକାରରେ । ଶକ୍ତିଶାଳୀ ରାଷ୍ଟ୍ର ଶାନ୍ତିରକ୍ଷା ପାଇଁ ଚେଷ୍ଟା ଚଳାଇଥିବାର ବାହାନା କରି ନିଜ ଶକ୍ତି ପ୍ରୟୋଗ କରୁଛନ୍ତି । ପୁଣି ଗୋଟିଏ ଦେଶ ଅନ୍ୟ ଦେଶକୁ ସାହାଯ୍ୟ, ସମର୍ଥନ କରିବାରେ ଜଡ଼ିତ ଥିବାବେଳେ ଅନ୍ୟତ୍ର ବିରୋଧ କରିବାରେ ଲାଗିଛି । ଫଳରେ ନ୍ୟାୟ ପ୍ରଦାନ ପଥଚ୍ୟୁତ ହେଉଛି । ଅତି ଦୁଃଖର ସହ ମୋତେ କହିବାକୁ ପଡୁଛି ଯେ ଯଦି ଆମେ ପୃଥିବୀର ସାମ୍ପ୍ରତିକ ପରିସ୍ଥିତିକୁ ଅନୁଧ୍ୟାନ କରିବା ତା’ହେଲେ ଆମେ ଜାଣିପାରିବା ଯେ ଆଉ ଏକ ଯୁଦ୍ଧର ମୂଳଦୁଆ କେବେଠାରୁ ପଡ଼ିସାରିଛି ।

ଆମେରିକାର ରାଷ୍ଟ୍ରପତି ଓବାମାଙ୍କୁ ଲିଖିତ ପତ୍ରରେ ଉଲ୍ଲେଖ କରିଛନ୍ତି :

ଯେପରି ଏହା ସମସ୍ତଙ୍କୁ ଜଣାଅଛି ରାଷ୍ଟ୍ରସଂଘ ଗଠନର ବିଫଳତା ଏବଂ 1932 ମସିହାରେ ଆରମ୍ଭ ହୋଇଥିବା ଉତ୍କଟ ଆର୍ଥିକ ସଂକଟ ଯୋଗୁଁ ହିଁ ମୁଖ୍ୟତଃ ଦ୍ୱିତୀୟ ବିଶ୍ୱଯୁଦ୍ଧର ସୂତ୍ରପାତ ହୋଇଥିଲା । ବର୍ତ୍ତମାନ ସମୟର ପ୍ରବୀଣ ଅର୍ଥନୀତିଜ୍ଞମାନେ କୁହନ୍ତି ଯେ ଚଳିତ ସମୟରେ ଉପୁଜିଥିବା ଆର୍ଥିକ ସଂକଟ ଏବଂ 1932 ମସିହାରେ ଉପୁଜିଥିବା ଆର୍ଥିକ ସଂକଟ ମଧ୍ୟରେ ବହୁସଂଖ୍ୟକ ସାମଞ୍ଜସ୍ୟ ରହିଛି । ଏବେ ଆମେ ଦେଖୁଛୁ ଯେ ରାଜନୈତିକ ସମସ୍ୟା ଏବଂ ଅର୍ଥନୈତିକ ବିଶ୍ୱଙ୍ଗଳା ଇତ୍ୟାଦି ଛୋଟ ଛୋଟ ଦେଶ ମଧ୍ୟରେ ପୁଣି ଥରେ ଯୁଦ୍ଧର କାରଣ ସାଜିଛି । ପୁଣି ଏସବୁ ଦେଶମାନଙ୍କରେ ଆଭ୍ୟନ୍ତରୀଣ ଗୋଷ୍ଠୀ କନ୍ଦଳ ଏବଂ ଜନ ଅସନ୍ତୋଷ ମଧ୍ୟ ବୃଦ୍ଧି ପାଉଛି । ଏହାର ଫଳସ୍ୱରୂପ

ଶେଷରେ କେତେକ ନିର୍ଦ୍ଦିଷ୍ଟ ଶକ୍ତି ନୂଆ ସଭା ରୂପେ ଉଭା ହେବେ । ସେମାନଙ୍କ ହାତରେ ସବୁ କ୍ଷମତା ରହିବ ଏବଂ ସେମାନେ ସରକାରଙ୍କ ମଙ୍ଗ ଧରି ଦେଶ ଚଳାଇବେ । ଆଉ ସେଇମାନେ ହିଁ ଏକ ବିଶ୍ୱଯୁଦ୍ଧ ଆଡକୁ ଆନ୍ତର୍ମାନଙ୍କୁ ବାଟ ଦେଖାଇବେ । ଯଦି ଛୋଟ ଛୋଟ ଦେଶଗୁଡ଼ିକ ମଧ୍ୟରେ ରହିଥିବା ବାଦବିବାଦ ଓ ସଂଘର୍ଷକୁ ରାଜନୀତି ବା କୂଟନୀତି ପ୍ରୟୋଗ କରି ତା’ର ଉପଯୁକ୍ତ ସମାଧାନ ନ କରାଯାଏ, ତା’ହେଲେ ଏହି ଦେଶଗୁଡ଼ିକ ବିଭାଜିତ ହୋଇ ପୃଥିବୀରେ କେତେକ ନୂଆ ନୂଆ ଗୋଷ୍ଠୀ ବା ଦଳ ଗଠନ କରିବେ । ଏହା ହିଁ ହେବ ତୃତୀୟ ବିଶ୍ୱଯୁଦ୍ଧ ସଂଘଟିତ ହେବାର ପୂର୍ବ ସୂଚନା । ମୁଁ ଏହା ବିଶ୍ୱାସର ସହିତ କହୁଛି ଯେ ଆମେ ବର୍ତ୍ତମାନ ପରିପ୍ରେକ୍ଷାରେ ବିଶ୍ୱର ପ୍ରଗତି ଦିଗରେ ବିଶେଷ ଧ୍ୟାନ ନ ଦେଇ ପୃଥିବୀକୁ କିପରି ଧ୍ୱଂସର କରାଳରୁ ରକ୍ଷା କରାଯାଇ ପାରିବ, ସେଥିପାଇଁ ଯଥାଶୀଘ୍ର ଉଦ୍ୟମ ଚଳାଇବା ଉଚିତ । ଏହି କାର୍ଯ୍ୟ ଅଧିକ ଗୁରୁତ୍ୱପୂର୍ଣ୍ଣ ଏବଂ ପ୍ରକୃତରେ ଅତି ପ୍ରୟୋଜନ । ମାନବ ଜାତି ନିଜର ସ୍ୱାଧୀନ-ଏକ ପରମବ୍ରହ୍ମକୁ ଚିହ୍ନିବା ଅତି ଜରୁରୀ ହୋଇପଡ଼ିଛି । କାରଣ ସେହି ସର୍ବଶକ୍ତିମାନ ହିଁ ମାନବିକତାକୁ ବଞ୍ଚାଇବାର ଏକମାତ୍ର ଡ୍ରାଣକର୍ତ୍ତା ଏବଂ ଆମ ସମାଜକୁ ଜୀବିତ ରଖିବା ପାଇଁ ପ୍ରତିଶ୍ରୁତିବଦ୍ଧ । ଯଦି ଏହା ନ ହୁଏ, ତା’ହେଲେ ଏହି ବିଶ୍ୱ ନିଜେ ହିଁ ନିଜର ବିନାଶ ସାଧନ କରିବା ଅଭିମୁଖେ ଦ୍ରୁତ ଗତିରେ ଧାବମାନ ହେଉଥିବ ।

ଚୀନ ଗଣରାଜ୍ୟର ପ୍ରଧାନମନ୍ତ୍ରୀ ଡେନ୍ ଜିଆବାଓଙ୍କୁ ପତ୍ରରେ ଉଲ୍ଲେଖ କରିଥିଲେ :

ମୁଁ ଅଲ୍ପାଃଙ୍କ ନିକଟରେ ପ୍ରାର୍ଥନା କରୁଛି ଯେ ପୃଥିବୀର ରାଷ୍ଟ୍ରମୁଖ୍ୟ ତଥା ନେତୃବର୍ଗ ବୁଦ୍ଧିମତ୍ତାର ସହ କାମ କରନ୍ତୁ । ଦେଶ ଦେଶ ମଧ୍ୟରେ ଏବଂ ଜାତି ଜାତି ମଧ୍ୟରେ ଆତ୍ମଧରଣ ଶତ୍ରୁତାକୁ ପ୍ରଶୟ ଦିଅନ୍ତୁ ନାହିଁ, କାରଣ କ୍ଷୁଦ୍ର ଆକାରର ଏହି ବିଦ୍ୱେଷ କୁହୁଳି କୁହୁଳି ଶେଷରେ ସାରା ପୃଥିବୀରେ ବ୍ୟାପକ ସଂଘର୍ଷର ରୂପ ଧାରଣ କରିପାରେ !

ବ୍ରିଟେନ ପ୍ରଧାନମନ୍ତ୍ରୀଙ୍କୁ ଲେଖିଥିଲେ :

ମୋର ଅନୁରୋଧ ଯେ ପ୍ରତ୍ୟେକ ସ୍ତରରେ ଏବଂ ପ୍ରତ୍ୟେକ ଦିଗରେ ଜଳୁଥିବା ଘୃଣା ଓ ହିଂସାର ଅଗ୍ନିଶିଖାକୁ ନିର୍ବାପିତ କରିବା ପାଇଁ ଆସନ୍ତୁ ଆମେ ଯଥାସାଧ୍ୟ ପ୍ରୟାସ କରିବା । ଯଦି ଆମେ ଏହି ପ୍ରୟାସରେ ସଫଳ ହେବା, ତା’ହେଲେ ଆମର ଆଗାମୀ ବଂଶଧରଙ୍କ ଭବିଷ୍ୟତ ଉଜ୍ଜ୍ୱଳ ହେବ ବୋଲି ଦୃଢ଼ ନିଶ୍ଚିତ ହୋଇପାରିବ । ଯଦି ଆମେ ଏହି କାର୍ଯ୍ୟରେ ବିଫଳ ହେଉଛେ, ତା’ହେଲେ ଏ

ବିଷୟରେ ଆମ ମନରେ କୌଣସି ସନ୍ଦେହ ରହିବା ଉଚିତ ହେବନାହିଁ ଯେ ଏକ ପରମାଣୁ ବୋମାର କୁପରିଣାମ ସ୍ୱରୂପ ଆମେ କରିଥିବା ଜୟନ୍ତ୍ୟ କାର୍ଯ୍ୟର ପରିଣାମ ସର୍ବତ୍ର ଆମ ଭବିଷ୍ୟତ ବଂଶଧର ଭୋଗ କରିବେ । ପୁଣି ସେମାନଙ୍କ ଏହି ପୂର୍ବଜମାନେ ଦୁନିଆକୁ ମହାବିପତ୍ତି ମଧ୍ୟକୁ ଠେଲି ଦେଇଥିବା କାରଣରୁ ସେମାନଙ୍କୁ କଦାପି କ୍ଷମା ଦେବେ ନାହିଁ । ମୁଁ ଆପଣଙ୍କୁ ପୁଣିଥରେ ମନେ ପକାଇ ଦେଉଛି ଯେ ବ୍ରିଟେନ୍ ମଧ୍ୟ ସେହି ରାଷ୍ଟ୍ରମାନଙ୍କ ମଧ୍ୟରୁ ଗୋଟିଏ । ଏହା ହେଉଛି ଏପରି ଦେଶ, ଯାହା ଏହାର ବିହିତ ପ୍ରତିକାର ପାଇଁ ସକାରାତ୍ମକ ମନୋବୃତ୍ତି ନେଇ ଉନ୍ନତିଶୀଳ ପୃଥିବୀ ଏବଂ ବିକାଶୋନ୍ମୁଖୀ ଦେଶ ଉପରେ ନିଜ ଶକ୍ତିର ପ୍ରଭାବ ପକାଇପାରିବ । ଯଦି ଆପଣ ଚାହଁବେ, ତେବେ ନ୍ୟାୟିକ ପ୍ରଶାସନ, ନିରପେକ୍ଷତା ଏବଂ ସାମ୍ୟତାର ଭାବ ରକ୍ଷା କରିବାର ଆବଶ୍ୟକତାକୁ ପୂରଣ କରିପାରିବେ । ଏପରିକି ସାରା ବିଶ୍ୱକୁ ନୂତନ ଦିଗ୍‌ଦର୍ଶନ ଦେଇପାରିବେ । ସୁତରାଂ ବ୍ରିଟେନ୍ ଓ ତା'ପରି ଯେତେ ବଡ଼ ବଡ଼ ଶକ୍ତିଶାଳୀ ରାଷ୍ଟ୍ର ଅଛନ୍ତି, ସେମାନେ ଏହିପରି ଭାବରେ ବିଶ୍ୱରେ ଶାନ୍ତି ଓ ସଂହତି ପ୍ରତିଷ୍ଠା କରିବା ଦିଗରେ ନିଜ ନିଜର ଭୂମିକା ଗ୍ରହଣ କରିବା ଉଚିତ । ଅଲ୍ଲୁଃ ଆପଣଙ୍କୁ ଏବଂ ବିଶ୍ୱର ଅନ୍ୟ ପ୍ରମୁଖ ନେତାମାନଙ୍କୁ ମୋର ଏହି ସନ୍ଦେଶକୁ ବୁଝିବା ପାଇଁ ଶକ୍ତି ଓ ସାମର୍ଥ୍ୟ ପ୍ରଦାନ କରନ୍ତୁ ।

ବିଶ୍ୱବ୍ୟାପୀ ଅହମଦାୟା ମୁସଲିମ୍ ସମ୍ପ୍ରଦାୟର ମୁଖ୍ୟ ହଜରତ୍ ମିର୍ଜା ମସରୁର ଅହମଦ^ଅ ବିଭିନ୍ନ ଉଦ୍‌ବୋଧନ ଓ ପତ୍ର ମାଧ୍ୟମରେ ଯେଉଁ ମାର୍ଗଦର୍ଶନ କରାଇଛନ୍ତି, ସେସବୁ ସମ୍ପୂର୍ଣ୍ଣ ଭାବରେ ଏହି ପୁସ୍ତକ *World Crisis and The Pathway to Peace* ମଧ୍ୟରେ ସଂକଳିତ ହୋଇଛି । ଏହି ପୁସ୍ତକରେ ତାଙ୍କର ନିମ୍ନଲିଖିତ ଉଦ୍‌ବୋଧନକୁ ଅନ୍ତର୍ଭୁକ୍ତ କରାଯାଇଛି ।

- 1) British Parliament - The House of Commons, London, UK ରେ ସମ୍ମୋଧନ
- 2) Military Head Quarters, Koblenz, Germanyରେ ସମ୍ମୋଧନ
- 3) Annual Peace Symposium (ବାର୍ଷିକ ଶାନ୍ତି ସମ୍ମିଳନୀ) London, UK ରେ ସମ୍ମୋଧନ
- 4) Capitol Hill, Washington D.C ଠାରେ ଆମେରିକାର Leading Congressmen ଏବଂ Senetorsଙ୍କୁ ସମ୍ମୋଧନ
- 5) European Parliament Brussels, Belgium ରେ ସମ୍ମୋଧନ

ବିଭିନ୍ନ ଦେଶର ରାଷ୍ଟ୍ରପତି ଓ ପ୍ରଧାନମନ୍ତ୍ରୀଙ୍କୁ ସେ ଲେଖିଥିବା ପତ୍ରଗୁଡ଼ିକ ମଧ୍ୟ ଏହି ପୁସ୍ତକରେ ସମ୍ମିଳିତ ଭାବେ ଦେଖି ହୋଇଛି ।

ଆମର ଏହା ସାମୁଦ୍ରିକ ପ୍ରାର୍ଥନା ଯେ ଏହି ପୁସ୍ତକରେ ସାମିଲ କରାଯାଇଥିବା ତାଙ୍କର ମାର୍ଗଦର୍ଶନ ଏହି ସଂକଟମୟ ସମୟରେ ସମଗ୍ର ମାନବଜାତି ପାଇଁ ସତ୍ତ୍ୱିକ୍ଷାର ଏକ ଉତ୍ତର ରୂପେ ସମସ୍ତଙ୍କର ମାର୍ଗଦର୍ଶନ କରୁ । ଯଦ୍ୱାରା ନ୍ୟାୟ ଓ ବିନମ୍ରତାର ଆଦର୍ଶକୁ ଅନୁସରଣ କରିବା ସହିତ ମନୁଷ୍ୟ ଚିର ଶାଶ୍ୱତ ଶାନ୍ତି ପାଇବା ପାଇଁ ସେହି ପରମ ସତ୍ତ୍ୱିକ୍ଷା ସାଧିତ୍ୱ ଲାଭ କରୁ ।

ପ୍ରକାଶକ